

Djisu ska nda liba daua



Djisu ska nda liba daua

.


Fa d'Ambu
Annobón, Guinea Ecuatorial

Copyright © 2024, PROEL (Promotora Española de Lingüística)

Licencia Creative Commons: se puede copiar y distribuir gratuitamente, atribuyendo, sin uso comercial, y compartiendo los mismos derechos a otros

Adapted from original, *125 Jesus Walks on Water*, © 2020 Wycliffe Bible Translators, Inc.. Licensed under CC BY-SA 4.0.
Arte por Jim Padgett, © Sweet Publishing, licencia Creative Commons, atribuyendo, sin uso comercial, compartiendo los mismos derechos. www.sweetpublishing.com


Idioma: Fa d'Ambu (FAB) de Guinea Ecuatorial



Ta bi ska da tetadji se nna deshi ku dösü iaba lome dëli se ineñ faa ëli: —Faa nguë tudu pa ineñ bai, valadji pa ineñ fo ba jua jamian pa ineñ pasa nöchi ku pa ineñ ten kumu dantu loso loso ku matu ineñ sai, pakë iai sa dantu uan jamian sölö sölö. Se ëli faa ineñ: —Tuludöguë namsëdji me da ineñ kumu.



Se ineñ kundji ëli: —No na të zhugan ja mashi ku ampan shinku ku pishi dösuf, shi na ja sa pa no ba kumpa kumu da nna nguë ineñ se tuduf, pakë ala bi sa ku vala milidji shinku napai. Tadashi se Djisu ma ampan shinku ineñ se ku pishi dösuf ineñ sai, se ëli vla öiö da ösë, se ëli da besa, zha se ëli pachi se ëli da nna balë dëli valadji pa ineñ pë deenchi möi pöjödölö ineñ sai. Se ineñ tudu kumu, se ineñ shia chipa.



Mandji se Djisu ba sĕbĕ fa ineñ ske bi
ma ěli afoshi pa fĕ ěli alĕ, se ěli ma ja se ěli
tan vla van iki ěli moso.



Ta nöchi ma, se nna balë lolo ba bodo domali, se ineñ lantela dantu uan batelu, se ineñ jomesa ja sata omali ja be Kapernaum. Jamian bi sa kulu bebezha, se Djisu na bi sa bi toja ineñf.



Moso se lanta liba domali uan oventu
ödu ku bi ska föfö ku foshi.



Se ta da mazhugadu, se Djisu iaba lome
dëneñ ja nda liba domali.



Se ta nna balë bë ëli ska nda liba daua,
se mendu ma ineñ. Se ineñ ta kidëlë ku
mendu: «¡Sa uan lima!».



Mandji se öshi öshi se Djisu faa ineñ:

—¡Namsëdji ma añimu. Sa amu, na menduf!



Se Pudul kundji ëli: —Shiöla, shi ja sa bo, manda amu pa amu ba toja bo liba daua.

Se Djisu faa ëli: —¡Bi!



Se Pudul dësë fo dantu batelu se ëli nda
liba daua ja bai dëtu Djisu.



Mandji se ta ëli sinchi amea shi oventu
lizhu bi ska föfö, se mendu ma ëli se ëli
jomesa ja fundu. Tadashi se ëli ta kidëlë:

—¡Shiöla, sava amu!



Se öshi öshi se Djisu da ëli öma, se ëli
faa ëli:

—¡Napai ku uan fi jonfa! ¿Jama fë bo të
butanja?



Se ta ineñ subili ba dantu batelu, se oventu manja. Se nna nguë ineñ shi bi sa dantu batelu adola ëli ja faa:

«Anta vedadji bo se sa Mina Nashiolo».

